



# గద్వాల నియోజకవర్గంలో ఘనంగా ఇందిరా మహిళ శక్తి సంబరాలు



గద్వాల జిల్లా ప్రతినిధి, ఆగస్టు 5 (ప్రభాత ఉదయం) మహిళా సంఘాలను బలోపేతం చేసే ఆర్థికంగా, ఉన్నతంగా తీర్చిదిద్దడమే లక్ష్యంగా రాష్ట్ర ప్రభుత్వం ఇందిరా మహిళా శక్తి సంబరాలు నిర్వహిస్తున్నట్లు గద్వాల శాసనసభ్యులు బండ్ల కృష్ణమోహన్ రెడ్డి అన్నారు. మంగళవారం గద్వాల పట్టణంలోని అనంత ఫంక్షన్ హాల్ నందు జిల్లా గ్రామీణ అభివృద్ధి సంస్థ అధ్యక్షులతో ఏర్పాటు చేసిన ఇందిరా మహిళా శక్తి కార్యక్రమంలో స్థానిక శాసనసభ్యులు బండ్ల కృష్ణమోహన్ రెడ్డి ముఖ్య అతిథిగా పాల్గొని మాట్లాడుతూ, మహిళలు ఆర్థికంగా ఎదిగే విధంగా ప్రభుత్వం అనేక కార్యక్రమాలు చేపట్టిందని, ఇందిరా మహిళా శక్తి ద్వారా కోటి మంది మహిళలకు కోటీశ్వరులు చేయాలనే సంకల్పంతో ముందుకు వెళుతుందన్నారు. ఇందులో భాగంగా గద్వాల నియోజకవర్గం అభివృద్ధి కోసం 3500 ఇందిరమ్మ గృహాలను మహిళల పేరున మంజూరు చేయడం జరిగిందని తెలిపారు. సంక్షేమ ఫలాలు ప్రతి ఒక్కరికి అందేలా నిరుపేద కుటుంబాలకు కొత్త రేషన్ కార్డులు అందించి, రేషన్ కార్డుల ద్వారా ఉచితంగా సన్న బియ్యం

పంపిణీ చేస్తున్నట్లు తెలిపారు. ప్రభుత్వం ఏర్పడిన వెంటనే మహిళలకు ఉచిత బస్సు ప్రయాణ సదుపాయం కల్పించడం జరిగిందని గుర్తు చేశారు. మహిళా సంఘాల సభ్యులకు బ్యాంకుల ద్వారా రుణాలు అందజేసి బస్సులకు యజమానులు చేసి ఉపాధి కల్పిస్తున్నామని, అంతేకాక పెట్రోల్ బంకులు, సోలార్ విద్యుత్ ప్లాంట్లు, క్యాంటీన్లు ఏర్పాటు చేసి ఆదాయం కల్పించడం జరుగుతుందన్నారు. ప్రతి ఒక్కరికి దశలవారీగా సంక్షేమ ఫలాలు అందించడం జరుగుతుందని ఎవరు కూడా నిరుత్సాహపడద్దామని అవసరం లేదని తెలియజేశారు. జిల్లా కలెక్టర్ బి.యం.సంతోష్ మాట్లాడుతూ, రాష్ట్ర ప్రభుత్వం మహిళలను కోటిశ్వరులను చేయడమే లక్ష్యంగా మహిళా సంఘాలకు ప్రత్యేక పథకాలు అమలు చేయడం జరుగుతుందన్నారు. మహిళల ఆర్థిక అభివృద్ధి కోసం ప్రభుత్వం సోలార్ విద్యుత్ ప్లాంట్ లు, పెట్రోల్ బంకులు, మహిళా శక్తి క్యాంటీన్లు, బస్సులకు యజమానులుగా చేస్తూ నెలకు లక్ష రూపాయల ఆదాయం సమకూర్చే విధంగా వివిధ పథకాలను అమలు చేస్తుందని అన్నారు. పెట్రోల్ బంకు, సోలార్ విద్యుత్ ప్లాంట్



ఏర్పాటుకు నాలుగు ఎకరాల స్థలాన్ని కేటాయించడం జరుగుతుందన్నారు. మహిళల కోసం ప్రభుత్వం గద్వాల మండలానికి 1,587 కొత్త రేషన్ కార్డులు, 4877 మంది పేద్రును రేషన్ కార్డులలో కొత్తగా నమోదు చేసి అందించడం జరుగుతుందన్నారు. అంతేకాక మహిళా సంఘాలకు 50.61 లక్షల వడ్డీ లేని రుణాలను, 53 సంఘాలకు 7.87 కోట్ల బ్యాంకు లింకేజీ రుణాలను అందించడం జరుగుతుందని తెలిపారు. మహిళా సంఘాలలో కొత్తగా సభ్యులుగా చేరేందుకు తమ పేర్లు నమోదు చేసుకొని ప్రభుత్వం కల్పిస్తుంది సంక్షేమ కార్యక్రమాలను తీసుకుంటున్నారని చెప్పింది. మహిళల కోసం మహిళా సంఘాలకు మేకులను కేటాయించి కొరారు. ఈ సందర్భంగా గద్వాల శాసనసభ్యులు బండ్ల కృష్ణమోహన్ రెడ్డి మహిళా సంఘాల సభ్యులకు బ్యాంకు రుణాల చెక్కు, వడ్డీ లేని రుణాల చెక్కు, లబ్ధిదారులకు కొత్త రేషన్ కార్డులను అందజేశారు.ఈ కార్యక్రమంలో అదనపు కలెక్టర్లు లక్ష్మి నారాయణ, మార్కెట్ కమిటీ చైర్మన్ హనుమంత, స్థానిక ప్రజాప్రతినిధులు, మహిళా సంఘాల సభ్యులు తదితరులు పాల్గొన్నారు.

## రెండేళ్లు బయట ఉన్నంత మాత్రాన స్థానికేతరుడా?

మొదటి పేజీ తరువాయి...

దీని పరిధిలోకి వస్తారా? అందుకు ఉన్న పరిమితులపై మార్గదర్శకాలు జారీ చేయాలని హైకోర్టు తీర్పులో పేర్కొంది. దీంతో హైకోర్టు తీర్పును విద్యార్థులు నుష్టింలో సవాల్ చేశారు. ఈ పిటిషన్లపై నుష్టింకోర్టు ప్రధాన న్యాయమూర్తి జస్టిస్ బీఆర్ గమాయ్ నేతృత్వంలోని ధర్మాసనం విచారణ చేపట్టింది.రాష్ట్ర ప్రభుత్వం తరపున సీనియర్ న్యాయవాది అభిషేక్ సింఘ్ వాదనలు వినిపించారు. రెండేళ్లు బయట ప్రాంతంలో చదువుకోవడానికి వెళితే తప్పేంటని విచారణ సందర్భంగా సీజేబ ప్రశ్నించారు. పదేళ్లు స్థానికంగా ఉండి.. రెండేళ్లు బయటకు వెళితే స్థానికత ఎలా కోల్పోతారని ప్రశ్నించారు. 2014లో నిబంధనలు తీసుకొచ్చారు.. అప్పుడు ఈ రెండు, నాలుగేళ్ల సమయం గురించి అందులో ప్రస్తావించారా అని ధర్మాసనం ప్రశ్నించింది. 2024లో తీసుకొచ్చిన నిబంధనను 2028కి వర్తింపజేస్తే సరిపోతుందని సీజేబ ధర్మాసనం అభిప్రాయపడింది. స్థానికత నిబంధనల కారణంగా తెలంగాణ విద్యార్థుల హక్కులకు అన్యాయం జరగకూడదని వాదనల సందర్భంగా సీజేబ అభిప్రాయం వ్యక్తం చేశారు. కోటా, రూపాయ లాంటి ప్రాంతాలకు చదువుకోవడానికి వెళ్లిన విద్యార్థులకు స్థానికత వర్తించదంటే ఎలా? ఒక విద్యార్థి తెలంగాణలో పుట్టి పెరిగి.. రెండేళ్లు బయట చదువుకున్నంత మాత్రాన కోటా వర్తించదంటే ఎలా? ప్రతి విద్యార్థి 371డి అధికరణం గురించి తెలుసు కోవాలన్నట్లుగా మీ వాదనలు ఉన్నాయి. నిరక్ష రాసులైన తల్లిదండ్రులు ఉంటే.. 8వ తరగతిలోనే రాజ్యాంగం గురించి తెలుసుకోవాలన్న విధంగా మీ వాదనలు ఉన్నాయని ధర్మాసనం వ్యాఖ్యానించింది. పలు రాష్ట్రాల్లో స్థానిక వ్యవహారం పలు విధాలుగా ఉందని రాష్ట్రప్రభుత్వం తరపు సీనియర్ న్యాయవాది అభిషేక్ సింఘ్ అన్నారు. పలు రాష్ట్రాల్లో స్థానికత వ్యవహారం పలు విధాలుగా ఉందన్న రాష్ట్ర ప్రభుత్వం తరపు సీనియర్ న్యాయవాది అభిషేక్ సింఘ్, అస్సాంలో 7 సంవత్సరాల నిబంధన ఉందని గుర్తు చేశారు. ఈ మొత్తం వ్యవహారంలో పేద, మధ్యతరగతి వాళ్లకు జరుగుతున్న ఉపయోగాన్ని విస్తృత కోణం నుంచి చూడాలని, అందుకు తగిన విధంగా నిర్ణయం తీసుకోవాలని సింఘ్ కోరారు. వాదనల అనంతరం తీర్పు రిజర్వు చేస్తున్నట్లు సీజేబ జస్టిస్ గమాయ్ ధర్మాసనం తెలిపింది.

## ఉత్తర కాశీలో జలప్రళయం

న్యూఢిల్లీ, ఆగస్టు 5 (ప్రభాత ఉదయం)

దేవభూమి ఉత్తరాఖండ్‌ను భారీ వర్షాలు అతలాకుతలం చేశాయి. ఉత్తరకాశీ జిల్లాలో మంగళవారం సంభవించిన కుండపోత వర్షం (క్వెడ్ బర్న్స్) పెను విషాదాన్ని మిగల్పింది. పార్శ్వ సమీపంలోని ధారాల్ ప్రాంతంలో ఆకస్మిక వరద పోటేత్తడంతో ఒక గ్రామం పూర్తిగా కొట్టుకుపోయిందని అధికారులు తెలిపారు. ఈ దుర్ఘటనలో పలువురు స్థానికులు గల్లంతమై సమాచారం అందడంతో తీవ్ర ఆందోళన వ్యక్తమవుతోంది.ధారాల్ పద్ద ఉన్న ఖీర్ గడ్డ వాగులో నీటిమట్టం ఒక్కసారిగా ప్రవాహకర స్థాయిలో పెరగడంతో వరద నీరు సమీపంలోని మార్కెట్ ప్రాంతాన్ని ముంచెత్తింది. దీనివల్ల తీవ్ర అస్తి నష్టం సంభవించింది. సమాచారం అందుకున్న వెంటనే పోలీస్, అగ్నిమాపక శాఖ, రాష్ట్ర విపత్తు ప్రతిస్పందన దళం (ఎన్ఐఆర్ఎఫ్), భారత సైన్యం రంగంలోకి దిగాయి. విపత్తు సహాయక బృందాలు యుద్ధప్రాతిపదికన సహాయక చర్యలు ప్రారంభించాయి.ఈ ఘటనపై ఉత్తరాఖండ్ ముఖ్యమంత్రి పుష్పర్ సింగ్ ధామి తీవ్ర దిగ్భ్రాంతి వ్యక్తం చేశారు. “ధారాల్ ప్రాంతంలో కుండపోత వర్షం వల్ల జరిగిన నష్టం గురించి తెలిసి చాలా బాధపడ్డాను. ఎన్ఐఆర్ఎఫ్, ఎన్ఐఆర్ఎఫ్, జిల్లా యంత్రాంగం సహాయక చర్యల్లో నిమగ్నమై ఉన్నాం” అని ఆయన ‘ఎక్స్’ వేదికగా తెలిపారు. సీనియర్ అధికారులతో తాను నిరంతరం సంప్రదింపులు జరుపుతున్నానని, పరిస్థితిని ఎప్పటికప్పుడు సమీక్షిస్తున్నానని చెప్పారు. “అందరూ క్షేమంగా ఉండాలని భగవంతుడిని ప్రార్థిస్తున్నాను” అని ఆయన పేర్కొన్నారు.

అధికారులు నదీ తీర ప్రాంతాల ప్రజలను అప్రమత్తం చేశారు. నదులు, వాగుల వద్దకు వెళ్లకద్దని, పిల్లలు, పశువుల విషయంలో తగిన జాగ్రత్తలు తీసుకోవాలని సూచించారు. గల్లంతైన వారి కోసం గాంధీపు చర్యలు కొనసాగుతున్నాయి. మృతుల సంఖ్యపై అధికారిక ప్రకటన వెలువడదాల్సి ఉంది.

కాగా, ఆగస్టు 4 నుంచి ఉత్తరకాశీ, పౌరీ గడ్వాల, టెహ్రి, నవాలీ జిల్లాల్లో అత్యంత భారీ వర్షాలు కురుస్తాయని భారత వాతావరణ శాఖ (ఐఎండ్) ఒకరోజు ముందే హెచ్చరికలు జారీ చేసింది. ఈ హెచ్చరికల నేపథ్యంలో డెహ్రాడూన్ జిల్లా యంత్రాంగం పాఠశాలలకు, అంగన్వాడీ కేంద్రాలకు సెలవు ప్రకటించింది. ముఖ్యమంత్రి ధామి కూడా అన్ని జిల్లాల కలెక్టర్లతో వర్చువల్ సమావేశం నిర్వహించి సంసిద్ధతను సమీక్షించారు. అయినప్పటికీ ఈ స్థాయిలో నష్టం జరగడం విచారకరం.

## రాష్ట్రంలో ఆరు లక్షల కొత్త రేషన్ కార్డులను పంపిణీ చేస్తాం: మంత్రి శ్రీధర్ బాబు

మొదటి పేజీ తరువాయి...

కొత్త రేషన్ కార్డులు ఇస్తున్నామన్నారు. దీని ద్వారా 24 లక్షల మంది కి రేషన్ అందుతుందన్నారు. రాజేంద్రనగర్ నియోజకవర్గంలో సుమారు 10వేల మందికి కొత్త రేషన్ కార్డులు ఇవ్వనున్నట్లు మంత్రి దుద్దిక్ శ్రీధర్ బాబు తెలిపారు నియోజకవర్గంలో రేషన్ కార్డులలో కొత్తగా 24.967 మంది పేద్రును చేర్చడం జరిగిందని తెలిపారు. 10 సంవత్సరాలుగా రేషన్ కార్డుల కోసం ఎదురుచూస్తున్న ప్రజలకు ఇది ఒక పండుగ లాంటిదని మంత్రి శ్రీధర్ బాబు తెలిపారు. అర్హులైన ప్రతి ఒక్కరిని సంక్షేమ పథకాలు అందేలా చూస్తామని అన్నారు. గత పదేళ్లు అధికారం లో ఉన్న బీఆర్ఎస్ ప్రభుత్వంలో మీ సేవా కార్యాలయాలు, మండల రెవెన్యూ ఆఫీసులు, రేషన్ కార్డు అధికారుల కార్యాలయాలు మట్టు చెప్పులు అరిగేలా తిరిగినా కూడా రేషన్ కార్డులు ఇవ్వలేదని ఎద్దేవా చేశారు. ప్రభుత్వం ఎన్నికలలో ఇచ్చిన ఆరు గ్యారెంటీల నెరవేర్చడంలో సఫలీకృతమయ్యామన్నారు. ఇంకా ప్రజలకు ఎన్నో సంక్షేమ పథకాలు అమలు చేయడానికి కృషి చేస్తున్నామన్నారు. పార్టీలకతీతంగా బీఆర్ఎస్, బీజేపీ అనే బేదం లేకుండా ప్రతి ఒక్కరికి పథకాల ఫలాలు అందేలా చూస్తున్నామన్నారు. రేషన్ కార్డులు ఉండటం సమాజంలో ఓ గుర్తింపు అని ఆరోగ్యశ్రీ, ప్రభుత్వ సంక్షేమ పథకాలకు ప్రధాన ఆధారం అని అన్నారు. ఈ కార్యక్రమం లో రంగారెడ్డి జిల్లా పౌరసరఫరాల శాఖ అధికారిణి వసంజాత, చేపేళ్ల ఆశ్రమ వేంకటరెడ్డి, రాజేంద్రనగర్ తహసీల్దార్ బి రాములు, ఎఎస్ఓ పుల్లయ్య, ప్రజా ప్రతినిధులు తలారి మల్లేష్, ఎం సంగీత గౌరీశంకర్, అధికారులు పాల్గొన్నారు.

## కాళేశ్వరం కక్షసాధింపు కమిషన్

మొదటి పేజీ తరువాయి...

చంద్రబాబు మీద వచ్చిన రిపోర్టులు న్యాయస్థానాల్లో నిలబడలేదు. ఇవి కూడా నిలబడవని అన్నారు. కాళేశ్వరం ప్రాజెక్టు తెలంగాణకు వరప్రదాయని అని హరీష్ సృష్టం చేశారు. కేసీఆర్‌ను వ్యక్తిగతంగా ఇబ్బంది పెట్టడమే ఈ చర్యలు తీసుకుంటున్నారు. కానీ నిజం ఏమిటంటే, సర్ ఆర్థర్ కాటన్‌ను ఎలా పూజిస్తారో, భవిష్యత్తులో కేసీఆర్‌ను కూడా అలాగే పూజిస్తారు. సీఎం రేపంత్‌కి ఇది తెలుసు. అందుకే మొన్న గంధమల్ల ప్రాజెక్టుకు కొబ్బరికారుల కొట్లాడని అన్నారు. తమిిడిహళ్ళి దగ్గర ప్రాజెక్టు పెట్టడమే కాంగ్రెస్ చేసిన పెద్ద తప్పు అని హరీష్ ఆరోపించారు. ఆ నిర్ణయాన్ని మార్చి మెడిగడ్డుకు తీసుకెళ్లిన విషయాన్ని సీదబ్బాస్ కీ కూడా ఆమోదించింది. కాళేశ్వరం డివిజన్‌లో అన్నీ క్లియర్‌గా చెప్పాం. నీళ్లు లేక మార్పులు చేయాలి చేయాలి వస్తుందని బహిరంగంగానే ప్రకటించాం. కేబినెట్ నిర్ణయం ప్రకారమే ఇది జరిగింది. 2016 జూన్ 3వ తేదీనెట్ ఆమోదించిందని గుర్తు చేశారు. అసెంబ్లీలో ఈ అంశంపై పూర్తి వివరణ ఇస్తామని హరీష్ సవాల్ విసిరారు. మీకు దమ్ముంటే మైక్ కట్ చేయకుండా మాట్లాడనివ్వాలి. ఆధారాలతోనే చర్చిస్తాం. ఇవాళ కోడిగుడ్డు మీద ఈకలు పీకుతున్నట్లుగా ఆరోపణలు చేస్తున్నారు. తెలిస్తే ఇంకా ఆధారాలు సేకరించేవాళ్లం అని వ్యాఖ్యానించారు. ఈ నివేదికలు వైఫల్యాలను కప్పిపుచ్చుకోవడానికే, రాజకీయ కక్షలు తీర్చుకోవడానికేనని హరీష్ తేల్చి చెప్పారు. కాళేశ్వరం ప్రాజెక్టుపై మాజీ మంత్రి హరీశ్‌రావు తెలంగాణ భవన్‌లో ప్రజెంటేషన్ కార్యక్రమాన్ని పార్టీ జిల్లా కార్యాలయాల్లో కార్యకర్తలు చూసేలా ఎలెక్ట్రీ తెరలు ఏర్పాటు- చేశారు. ఈ సందర్భంగా కేసీఆర్‌ను హింసించడమే లక్ష్యంగా కాంగ్రెస్ ప్రభుత్వం పాలన సాగిస్తోందని విమర్శించారు. మహారాష్ట్రతో చారిత్రక ఒప్పందం చేసుకుని కాళేశ్వరం నిర్మించాం. ఈ రెండేళ్లలో కాంగ్రెస్ ప్రభుత్వం ఒక్క ప్రాజెక్టు అయినా నిర్మించింా..?. ధవళేశ్వరం ప్రాజెక్టు కట్టిన కాటన్ మీద కూడా ఆనాడు బ్రిటిష్ ప్రభుత్వం కమిషన్ వేసింది. కాళేశ్వరం ప్రాజెక్టు కట్టిన కేసీఆర్‌ను కూడా భవిష్యత్ తరాలు దేవుడిగా కొలుస్తాయి. కాళేశ్వరం కమిషన్ పేరుతో వండి చార్చిన నివేదికను బయట పెట్టారు. మొత్తం నివేదికను బయటపెట్టలేదు. వాస్తవాలు బయటపెట్టాలన్నదే మా ఉద్దేశం. సీఎం రేపంత్‌రెడ్డి పాలన గాలికి వదిలేసి రాజకీయ కక్షసాధింపులకు పాల్పడుతున్నారు. డబ్బాలు దండుకునేందుకు కమాషన్లు, ప్రతిపక్షాల మీద కక్ష సాధింపు కోసం రాజకీయ కమాషన్లు, రాష్ట్ర మంతా కమాషన్లమయం చేశారు. కాంగ్రెస్, భజపా కలిసి కక్షసాధింపు చర్యలకు పాల్పడుతున్నాయి. పోలవరం ప్రాజెక్టు మూడు సార్లు డెబ్బతిన్నా అక్కడకు ఎన్ఐఎఎన్ఎ వెళ్లేలేదు. స్థానిక సంస్థల ఎన్నికలు వస్తున్నాయని కాళేశ్వరం కమిషన్ నివేదిక బయటపెట్టారు. కేసీఆర్, హరీశ్ రావును కమిషన్ పిలవదు అని మొదట అన్నారు..ఆ తర్వాత రాత్రికి రాత్రి కమిషన్ గడుపు వెంచారు. పూర్తి నివేదిక బయటపెట్టి అసెంబ్లీలో చర్చ పెడితే... చీల్చి చెండాడుతాం. నచ్చిన పేరాలు లీకులు... నచ్చని నాయకుల్ని బాధ్యులు చేసినట్లు- ఉంది. కాళేశ్వరం ప్రాజెక్టుకు కేంద్రం అనుమతులు ఇచ్చింది, నివేదిక నిజమైతే కేంద్ర ప్రభుత్వాన్ని, అధికారుల్ని తప్పుపట్టిస్తే. ఒక వైపు చూసి, ఒక వైపు విని, ఒక వైపు నిల్చుని ఇచ్చిన నివేదికలా కనిపిస్తోంది. నివేదిక ఒక ట్రాష్.. ఆధారాలు లేని ఆరోపణలు. ప్రాజెక్టుపై ఒక సీఎం సమీక్ష చేయడం ఆయన బాధ్యత.. రాజకీయ జోక్యం ఎలా అవుతుంది? చరిత్రలో ఇలాంటి కమిషన్లు చాలా వచ్చాయి.. తుమ్మిడి హట్టినీ కాంగ్రెస్ ఏ ప్రాతిపదికన చేపట్టిందని ప్రశ్నించారు.



## యూరియా కొరత సృష్టిస్తే చర్యలు

కేటిద్వాడ్డి, ఆగస్టు5 (ప్రభాత ఉదయం)జిల్లాలో యూరియా నిల్వలు రైతులకు అవసరమైనంత మొత్తంలో ఉన్నాయని, యూరియా కృత్రిమ కొరత సృష్టిస్తే చర్యలు తప్పవని వ్యవసాయ సహాయ సంచాలకులు సంగీత లక్ష్మీ హెచ్చరించారు. కేటిద్వాడ్డి మండలంలోని అగ్రోస్ రైతుసేవా కేంద్రంతో, పలు ఎరువుల దుకాణాలను మంగళవారం ఏడివి సంగీత లక్ష్మీ తనిఖీలు నిర్వహించారు. దుకాణాల్లో స్టాక్ రిజిస్టరీలు, బిల్ బుక్కులను పరిశీలించారు. రైతులు ఎరువులు కొనుగోలు చేసిన సమయంలో విధిగా బిల్లులు ఇవ్వాలని, దుకాణాల ఎదుట ధరల పట్టిక ఏర్పాటు చేయాలని దుకాణాల నిర్వాహకులకు సూచించారు. గ్రౌండ్ స్టాక్ , పీఓఎస్ మెషిన్ స్టాక్ మధ్య ఎటువంటి వ్యత్యాసం లేకుండా చూసుకోవాలని సూచించారు. వ్యవసాయాధికారుల సూచనల మేరకే అవసరమైనంత యూరి యాను రైతులు పొలాల్లో వాడేలా అధికారులు అవగాహన కల్పించాలన్నారు. బస్తా యూరియా ధర రూ.266లు అని, ఈ మొత్తానికి మింపి ఎస్సడైనా వసూలు చేస్తే కఠిన చర్యలు తీసుకుంటామని, క్రిమినల్ కేసులు నమోదు చేసి లైసెన్సులు రద్దు చేస్తామని హెచ్చరించారు. ఈ కార్యక్రమంలో మండల వ్యవసాయ అధికారి వై.రాజవర్మ రెడ్డి, తదితరులు పాల్గొన్నారు.

## బీఆర్ఎస్ అవినీతికి కాళేశ్వరం పెద్ద ఉదాహరణ

మొదటి పేజీ తరువాయి...

తీసుకుంటామని సూచించారు. కాళేశ్వరం పేరుతో కెసిఆర్ డబ్బు దోచుకున్నారని ముందే చెప్పామని అన్నారు. పిసి ఫోర్స్ నివేదికలో అన్నీ వివరంగా ఉన్నాయని, దోచుకున్న డబ్బుతో మల్టీ బిఆర్ఎస్ నేతలు జనంలోకి వస్తారని పేర్కొన్నారు. డబ్బు తీసుకుని బిఆర్ఎస్ చెంపలు చెక్కుమనిపించాలని పొంగులేటి సృష్టం చేశారు. కాళేశ్వరం ప్రాజెక్టు ద్వారా గత ప్రభుత్వం ఎంత అవినీతికి పాల్పడిందో జస్టిస్ పీసీ ఫోర్డ్ కమిషన్ నివేదిక ద్వారా తెలిసిందని మంత్రి పొంగులేటి శ్రీనివాస్రెడ్డి అన్నారు. ఇటీవల కాళేశ్వరం కమిషన్ తమ నివేదికను ప్రభుత్వానికి సమర్పించిన నేపథ్యంలో మంత్రి స్పందించారు. మంగళవారం ఖమ్మం జిల్లా తిరుమలాయ పాలెం మండలంలో మంత్రి పర్యటించారు. పలు అభివృద్ధి పనులకు ఆయన శంకుస్థాపన చేశారు. లబ్ధిదారులకు నూతన రేషన్ కార్డులు, కల్యాణలక్ష్మి చెక్కులను పంపిణీ చేశారు. ఈ సందర్భంగా పొంగులేటి మాట్లాడుతూ.. ఇందిరమ్మ ప్రభుత్వం అంటేనే పేదల ప్రభుత్వమన్నారు. పార్టీలకతీతంగా అర్హులైన ప్రతి ఒక్కరికీ ఇందిరమ్మ ఇల్లు ఇస్తున్నామని తెలిపారు. ఇప్పటివరకు రాష్ట్రంలో 5 లక్షల కొత్త రేషన్ కార్డులు పంపిణీ చేశామన్నారు. రాబోయే ఏ ఎన్నికల్లో అయినా ఇందిరమ్మ ప్రభుత్వానికి అందగా ఉండాలని ప్రజలను కోరారు. ఇందిరమ్మ ప్రభుత్వంలో పేదవాడి కోసం అన్ని సంక్షేమ పథకాలు, అభివృద్ధి కార్యక్రమాలను అమలు చేస్తున్నామని మంత్రి పేర్కొన్నారు. తిరుమలాయపాలెం మండలానికి ఒక బటిబ కళాశాల మంజూరు చేశామని, ప్రభుత్వ అనుమతికి అధునికీకరణ చేస్తున్నామని వెల్లడించారు. మండల అభివృద్ధికి రూ.75 కోట్లు కేటాయించామన్నారు. పేదవాడి ఆకలి తీర్చే ఉద్దేశంతో సన్నబియ్యం పంపిణీ చేస్తున్న ఘనత కాంగ్రెస్ ప్రభుత్వానికి దక్కుతుందని పేర్కొన్నారు. ధరలే పోర్టల్‌ను రద్దు చేశామని.. పేద రైతుల కోసం భూభారతీ తీసుకొన్నామన్నారు. ఏదులాపురం జిల్లా పరిషత్ హైస్కూల్ అవరణలో ఖమ్మం రూరల్ మండలం, ఏదులాపురం మున్సిపాలిటీ-, 1, 59, 60వ డివిజన్లకు చెందిన 8వ తరగతి బాలికలకు మంత్రి సైకిళ్లు పంపిణీ చేశారు. పీఎన్ఆర్ ఛారిటబుల్ ట్రస్ట్ తరుపున మంగళవారం సైకిళ్లను పంపిణీ చేశారు. వచ్చే ఏడాది నుంచి స్కూల్ విద్యార్థులతో పాటు-జూనియర్ కాలేజీ విద్యార్థులకు కూడా సైకిళ్లు ఇవ్వబోతున్నట్లు చెప్పారు.

## మణిపూర్‌లో రాష్ట్రపతి పాలన పాడిగింపు

మొదటి పేజీ తరువాయి...

ఆర్థికల్ 356 కింద జారీ చేసిన మణిపూర్‌కు సంబంధించి ప్రకటన అమలులో కొనసాగింపు కింద అనే చట్టబద్ధమైన తీర్మానాన్ని నధ ఆమోదించింది. ఇప్పటికీ జూలై 30న, మణిపూర్‌లో రాష్ట్రపతి పాలనను పాడిగించేందుకు లోక్‌సభ తీర్మానాన్ని ఆమోదించిన సంగతి తెలిసింది. ఎన్ బిఆర్ సింగ్ ముఖ్యమంత్రి పదవికి రాజీనామా చేసిన కొన్ని రోజుల తర్వాత, ఫిబ్రవరి 13న మణిపూర్‌లో రాష్ట్రపతి పాలన విధించారు. దాదాపు రెండు నెలలుగా రాష్ట్రాన్ని వీడిస్తున్న హింస, రాజకీయ అస్థిరత మధ్య సింగ్ రాజీనామా చేశారు. దీంతో రాజ్యాంగంలోని ఆర్టికల్ 356 కింద అమలులోకి వచ్చే ఈ నిర్ణయం ప్రకారం.. రాష్ట్రపతి పాలన పొదించారు. కేంద్ర హోం మంత్రిత్వ శాఖ జారీ చేసిన భారత గెజిట్‌లో ప్రచురించబడిన ఈ ప్రకటన, మణిపూర్ శాసనసభ అధికారాలను పార్లమెంటుకు బదిలీ చేస్తుందని, రాష్ట్ర ప్రభుత్వ అధికారాన్ని సమర్పవంతంగా నిలిపి వేస్తుందని పేర్కొంది. ఈ ఉత్తర్వు ప్రకారం, గవర్నర్ ఆమోదించిన ఇప్పూరు రాష్ట్రపతి ఉ పయోగిస్తారు. రాష్ట్ర శాసనసభ అధికారాన్ని పార్లమెంటు- స్వీకరిస్తుంది. రాజ్యాంగ నిబంధనలకు అనుగుణంగా రాష్ట్ర ప్రభుత్వం పనిచేయలేనప్పుడు సాధారణంగా రాష్ట్రపతి పాలన విధిస్తారు. రాష్ట్రపతి పాలన విధించడం పార్లమెంటరీ ఆమోదానికి లోబడి ఆరు నెలల వరకు ఉంటుంది. ఈ కాలంలో, కేంద్ర ప్రభుత్వం పాలనను పర్యవేక్షిస్తుంది. కొత్త అసెంబ్లీని ఎన్నుకోవడానికి కొత్తగా ఎన్నికలు జరగవచ్చు. మణిపూర్‌లో జరిగిన అశాంతిలో ప్రధానంగా మెజారిటీ- మెయిటీ- కమ్యూనిటీ-, మైనారిటీ- కుకీ-జోమి తెగల మధ్య ఘర్షణలు జరిగాయి. ఆర్థిక ప్రయోజనాలు, ఉ ద్యోగ కోటాలు ఇంకా భూమి హక్కులకు సంబంధించిన వివాదాలపై ఉద్ధిక్తతలు పెరిగాయి. ఈ హింస వందలాది మంది మరణానికి దారితీసింది. సుమారు 60,000 మంది నిరాశ్రయమయ్యారు. ఈ క్రమంలో అక్కడ శాంతిభద్రతలను కాపాడేందుకు కేంద్రం రాష్ట్రపతి పాలనకు మొగ్గుచూపింది.





# వైద్యులు అప్రమత్తంగా ఉండాలి

పరిసరాలు పరిశుభ్రంగా ఉండాలి

వర్షాకాల నేపథ్యంలో జాగ్రత్తలు పాటించాలి  
యులరీయా అమ్మకం సజావుగా సాగాలి:జిల్లా  
కలెక్టర్ రిజిస్ట్రార్ బాషా షేక్



స్టేషన్ ఘనపూర్ ప్రభుత్వ దవాఖానలో రోగుల, సహాయకులతో మాట్లాడుతున్న జిల్లా కలెక్టర్

చేసుకోవాలన్నారు.కంప్యూటర్ క్లాస్ రూమ్ లో ఉన్న విద్యార్థులు ఏం నేర్చుకుంటున్నారు... ఎలా నేర్చుకుంటున్నారని కలెక్టర్ పరిశీలించారు . అనంతరం ప్రభుత్వ దవాఖాన ని సందర్శించి... ఓపి రిజిస్టర్స్, సిబ్బంది రిజిస్టర్స్ పరిశీలించారు సీజనల్ వ్యాధుల

నేపథ్యంలో వైద్యులు అప్రమత్తంగా ఉండాలని, 24 గంటలు అందుబాటులో ఉండాలన్నారు. ఓపి కొచ్చే ప్రతి పేషెంట్ కి మలేరియా,డెంగ్యూ, చికెన్ గున్యా పరీక్షలు జరపాలన్నారు. ముందస్తుగా మెరుగైన వైద్యం అందించాలన్నారు.ఇన్ పెషింట్ వార్డ్ ను సందర్శించి వైద్య సేవలను అడిగి తెలుసుకున్నారు.. డాక్టర్ లు అందుబాటులో ఉంటున్నారా.. మందులు సమయానికి ఇస్తున్నారా అని పెషింట్ లను కలెక్టర్ అడిగి తెలుసుకున్నారు.అనంతరం ప్రాథమిక వ్యవసాయ సహకార కేంద్రం(పి ఏ సి ఎస్) తనిఖీ చేసి పలు సూచనలు చేసారు. ఒకే రైతు గనుక రిపేరిడ్ గా వచ్చినట్లయితే వారిని గుర్తించి డాక్యుమెంట్స్ పరిశీలించి వెరిఫై చేసిన తరువాతనే వారికి యూరియా ఇవ్వాలిందిగా సూచించారు. జిల్లాలో యూరియా సరిపడ ఉందని ఎక్స్ ప్లరే కూడా కొరత అనేది లేదని రైతులు అందోళన చెందాల్సిన అవసరం లేదని తెలిపారు.ఈ కార్యక్రమం లో జిల్లా గిరిజన సంక్షేమ అధికారిని, తహసీల్దార్,వైద్య, వ్యవసాయ అధికారులు పాల్గొన్నారు.



## మధ్యాహ్న భోజనాన్ని పరిశీలించిన ఎంపిడిఓ, ఎంఈఓ

కేటిద్వాడ్డి,ఆగస్టు5(ప్రభాత ఉదయం)మండల పరిధిలోని నందిన్నె జెడ్పీహెచ్ఎస్ పాఠశాలలో మధ్యాహ్న భోజనాన్ని మంగళవారం ఎంపిడిఓ. రమణరావు, విద్యాధికారి వెంకటేశ్వరావు తో కలిసి పరిశీలించారు. విద్యార్థులతో మాట్లాడుతూ భోజనం ఎలావుంది అని అడిగి తెలుసుకున్నారు. అనంతరం మధ్యాహ్న భోజన నిర్వాహకులతో మాట్లాడుతూ విద్యార్థులు తినే భోజనం వందే సమయంలో నాణ్యత ప్రమాణాలు పాటించాలని సూచించారు. అదేవిధంగా పరిసరాలు పరిశుభ్రంగా ఉంచాలని నిర్వాహకులకు తెలిపారు. భోజనం నాణ్యత విషయంలో ఎటువంటి ఫిర్యాదులు వచ్చిన ఉపేక్షించే పరిస్థితి లేదని హెచ్చరించారు.



## వరద ముంపు బాధితులకు ఆహార పదార్థాలు, వస్తువులతో పునరావాసం

పీసీసీ ఉపాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్

కూకట్ పల్లి, ఆగస్టు 5 (ప్రభాత ఉదయం) కూకట్ పల్లి నియోజకవర్గం మూసాపేట సర్కిల్ ఫతేనగర్ డివిజన్ పరిధిలోని నిన్న కురిసిన భారీ వర్షానికి పలు నాలు పరివాహక ప్రాంతాలు మునిగిపోయాయి. ఈ నేపథ్యంలో ఫతేనగర్ డివిజన్ అమృత్ నగర్ తండా, డీస్ దయాల్ నగర్, ప్రభాకర్ రెడ్డి నగర్ తదితర ప్రాంతాలను వరదలు ముంచెత్తాయి. మంగళవారం పీసీసీ ఉపాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్ స్థానిక నాయకులతో కలిసి పరిశీలించారు. ఈ సందర్భంగా ఫతేనగర్ డివిజన్ పరిధిలోని అమృత్ నగర్ తండా లోతట్టు ప్రాంతాలు పూర్తిగా మునిగిపోయి స్థానికులు రోడ్డున పడ్డారు. ప్రధానంగా నివాసాల్లో ఆహార పదార్థాలు ఇతర వస్తువులు పనికిరాకుండా పోవడంతో నిన్న రాత్రి వాళ్ళు ఆహారం తినే పరిస్థితి లేకుండా పోయిందని, కట్టుబట్టలతో రోడ్డున పడిన బస్తీ వాసులు కండిమీద కునుకు లేకుండా అప్పటికి తాత్కాలికంగా హాసింగ్ బోర్డు 15 పేస్ దగ్గరలో గల ఇందిరమ్మ గృహల్లో తలదాచుకున్నారు. మంగళవారం ఉదయం వరద ముంపు బాధితులకు మున్సిపల్ అధికారులు కెపిహెచ్ కాలనీ నాలుగో ఫేస్ ఫంక్షన్ హాల్ లో పునరావాసం ఏర్పాటు చేశారు. ఈ నేపథ్యంలో వరద ముంపు ప్రాంతాలను పరిశీలించిన బండి రమేష్ మాట్లాడుతూ వరద బాధితులను ప్రభుత్వం అన్ని రకాలుగా ఆదుకుంటుందని హామీ ఇచ్చారు. ఈమేరకు కెపిహెచ్ కాలనీ నాలుగో ఫేస్ లోని ఫంక్షన్ హాల్ లో బాధితుల కోసం ఏర్పాటు చేసిన పునరావాస కేంద్రాన్ని ఆయన పరిశీలించారు. బాధితులకు అవసరమైన అన్ని ఏర్పాట్లు చేస్తామని, పరిస్థితులు కుదుటపడే వరకు ప్రభుత్వమే అందగా ఉంటుందని ఆయన హామీ ఇచ్చారు. ఈ కార్యక్రమంలో ఏ భాక్ అధ్యక్షుడు పట్టోళ్ల నాగిరెడ్డి, సీనియర్ నాయకుడు గొట్టిముక్కల వెంకటేశ్వరావు, మున్సిపల్ వైస్ చైర్మన్ లక్ష్మయ్య, మాజీ కౌన్సిలర్ కుక్కల రమేష్, స్థానిక నాయకులు బాజీ, శివ చౌదరి తదితరులు పాల్గొన్నారు.



## యువత ఉద్యోగంతో పాటు వ్యాపారం కూడా రాణించాలి

యువతను ప్రోత్సహిస్తున్న యువ నాయకుడు గాద శివ చౌదరి

కూకట్ పల్లి, ఆగస్టు 5 (ప్రభాత ఉదయం) కూకట్ పల్లి నియోజకవర్గం పరిధిలోని మూసాపూర్ లో సోదరుడు మోరంపూడి చెన్నారావు నూతన వ్యాపారం మొదలై క్యాంటీన్ డి పాయింట్ ను కాంగ్రెస్ పార్టీ యువనేత గాద శివ చౌదరి ప్రారంభించారు. ఈ సందర్భంగా ఆయన మాట్లాడుతూ... మనిషి మనుగడకు నమ్మకం అనేది ముఖ్యమని, నమ్మకం, విలువలతో కూడిన ఏ ఆలోచన, ఏ వ్యాపారమైన ముందడుగు వేస్తుందని తెలిపారు. ఈ రోజుల్లో పెరుగుతున్న ఖర్చులను దృష్టిలో పెట్టుకుని మనిషి మనుగడకు ఉద్యోగం ఒకటే సరిపోదని, వ్యాపారం కూడా తప్పనిసరి, మనిషి 24 గంటల్లో ఎక్కువ కష్టపడటానికి ఇష్టపడాలని, యువత చెడు వ్యసనాల బారిన పడకుండా ఉన్న సమయాన్ని సద్వినియోగం చేసుకోవాలని ఆయన కోరారు. కేంద్ర రాష్ట్ర ప్రభుత్వాలు అందిస్తున్న ఎంఎంఎస్ ఈ ముద్ర లోన్స్, అలాగే కాంగ్రెస్ రాష్ట్ర ప్రభుత్వం అందించబోతున్న రాజీవ్ యువ వికాసం వంటి వంటి పథకాలు యువతను స్వయం ఉపాధి వైపు నడిపిస్తున్నాయని యువ నాయకుడు వ్యాపారం వైపు దృష్టి సారించిన శివ చౌదరి యువతను ప్రోత్సహించారు. ఈ కార్యక్రమంలో నెక్లక్షన్ అన్నెక్స్ మోరంపూడి నరేష్, బలుసు సతీష్ , సుధీర్, రాము తదితరులు పాల్గొన్నారు.



కలెక్టర్ కు పుష్పగచ్ఛం అందజేస్తున్న నూతన ఆడిషనల్ కలెక్టర్

## వనపర్తి జిల్లా అదనపు కలెక్టర్ (రెవెన్యూ)గా ఎన్.కీమ్య నాయక్

వనపర్తి జిల్లా ప్రతినిధి, ఆగస్టు 5 ( ప్రభాత ఉదయం) వనపర్తి జిల్లా అదనపు కలెక్టర్ (రెవెన్యూ ) గా ఎన్. కీమ్య నాయక్ నియమితులయ్యారు. మంగళవారం వనపర్తి జిల్లా అదనపు కలెక్టర్ రెవెన్యూ హెడాలో కొత్తగా వచ్చిన ఎన్. కీమ్య నాయక్ జిల్లా కలెక్టర్ అదర్స్ సురభి ను పూల మొక్క అందజేసి మర్యాద పూర్వకంగా కలిసారు. కీమ్య నాయక్ అదనపు కలెక్టర్ గా సోమవారం విధులకు రిపోస్ట్ చేశారు. సోమవారం జిల్లా కలెక్టర్ లేక పోవడంతో మంగళవారం మర్యాద పూర్వకంగా కలిసారు.



## వధూవరులను ఆశీర్వదించి శుభాకాంక్షలు తెలిపిన కొత్తకోట మాజీ ఎంపిటిసీ సభ్యురాలు బీసం శకుంతల చెన్నకేశవరెడ్డి

కొత్తకోట, ఆగస్టు 5 (ప్రభాత ఉదయం) జోగులాంబ గద్వాల జిల్లా వడ్డేపల్లి మండలం మిన్నిపాడు గ్రామానికి చెందిన శ్రీనాథ్ రెడ్డి సువర్ణ దంపతుల కుమారుడు వివాహం రిసెప్షన్ హైదరాబాదులో జరిగింది. ఈ రిసెప్షన్ వేడుకలకు కొత్తకోట పట్టణ మాజీ ఎంపిటిసీ సభ్యురాలు బీసం శకుంతల చెన్నకేశవరెడ్డి , బీసం శ్రీలక్ష్మి, బీసం జానకి రామ్ మోహన్ రెడ్డి తదితరులు పాల్గొని నూతన వధూవరుల పరులను ఆశీర్వదించారు.



ఇంటింటికి కేంద్ర ప్రభుత్వ పథకాలను ప్రజలకు వివరిస్తున్న జిజిబి నాయకులు

## కేంద్ర ప్రభుత్వ నిధులతోనే గ్రామాల అభివృద్ధి

కేటిద్వాడ్డి, ఆగస్టు5 ( ప్రభాత ఉదయం)కేంద్ర ప్రభుత్వ నిధులతోనే గ్రామీణ ప్రాంతాలు అభివృద్ధి చెందుతున్నాయని బీజేపీ జిల్లా అధ్యక్షుడు రామాంజనేయులు అన్నారు. మంగళవారం కేటిద్వాడ్డి మండలాధ్యక్షుడు శ్రీపాదరెడ్డి అధ్యక్ష్యంలో కేటిద్వాడ్డి గ్రామంలో బీజేపీ నాయకులు ఇంటింటికి తిరిగి కేంద్ర ప్రభుత్వ పథకాలపై ప్రచారాన్ని నిర్వహించారు. ఈ సందర్భంగా వారు మాట్లాడుతూ.. కేంద్ర ప్రభుత్వం ఆవాస్ యోజన పథకం, గ్రామీణ ఉపాధి హామీ పథకం ద్వారా గ్రామాల్లో ఇళ్ల నిర్మాణాలు, సిసి రోడ్లు, పానీయ రోడ్లు నిర్మాణాలు, చివరికి శతావధికల నిర్మాణాలు సైతం కేంద్ర ప్రభుత్వ నిధులతోనే సాగుతున్నాయని అన్నారు. ప్రభుత్వ సంక్షేమ ఫలాలు పేదలకు చేరడమే బీజేపీ లక్ష్యమని అన్నారు. మన గ్రామం రేపటి మార్పు అనే అంశంపై ప్రచారాన్ని నిర్వహించి కాంగ్రెస్ ప్రభుత్వం ఇచ్చిన 420 హామీలను ప్రజలకు వివరించారు. రానున్న స్థానిక సంస్థల ఎన్నికల్లో బీజేపీ బలపర్చే అభ్యుదయ గెలిపించి, పార్టీని మరింత బలోపేతం చేయాలని పిలుపునిచ్చారు. ఈ కార్యక్రమంలో జిల్లా కౌన్సిల్ మెంబర్ అనిమ రెడ్డి, నాయకులు భీమిరెడ్డి, సూర్యకాంతరెడ్డి, అంతకుంట సాయుక్, ఓబిసి రాముడు, మైలగడ్డ రాములు, కేటీ దొడ్డి బూత్ అధ్యక్షుడు వీరేశ్, వాచ్చా నాయక్, ఈరన్న, ఎస్సీ మోర్చ ముని, అంజి ,కొండన్న కృష్ణ కాంత్, తదితరులు పాల్గొన్నారు.



## రూ.4.2 కోట్లు విలువ చేసే గంజాయి పట్టివేత డ్రగ్స్ పై ఈగల్ టీం ఉక్కుపాదం..

గంజాయి సరఫరా చేస్తున్న అంతర్ రాష్ట్ర నిందితులు అరెస్ట్

శంషాబాద్,ఆగస్టు05(ప్రభాత ఉదయం)మాదకద్రవ్యాల నిర్మూలనే లక్ష్యంగా తెలంగాణ ప్రభుత్వం ఏర్పాటు చేసిన ఈగల్ టీం డ్రగ్స్ పై ఉక్కుపాదం మోపుతోంది.ఎక్కిరికక్కడ తనిఖీలు, మెరుపు దాడులతో డ్రగ్స్ మహమ్మారిని కట్టడి చేస్తోంది.ఈగల్ టీం.ఈ క్రమంలో మంగళవారం శంషాబాద్ పరిధిలోని తోడుపల్లి వద్ద గంజాయి స్వగర్లను పట్టుకున్నారు.ఒరిస్సా నుండి హైదరాబాద్ మీదుగా ఉత్తరప్రదేశ్ కు తరలిస్తున్నారు. ఇద్దరు నిందితులను అదుపులోకి తీసుకున్నట్లు ఈగల్ టీమ్ తెలిపింది.26 బ్యాగుల్లో 411 గంజాయి ప్యాకెట్లను సాధ్యం చేసుకున్నట్లు తెలిపారు.వీరిద్దరి నుంచి 847 కేజీల గంజాయితో పాటు రెండు సెల్ ఫోన్లు,బొలెర్ వెహికల్,ఒక తలవార్డును సీజ్ చేసిపట్టు పేర్కొన్నారు.పట్టుబడ్డ గంజాయి విలువ రూ. 4.2 కోట్లు ఉంటుందని తెలిపారు.పట్టుబడ్డ ఇద్దరు నిందితులు కూడా ఒడిశాకు చెందిన వారు కాగా,గంజాయి తరలిస్తున్న బొలెర్ వాహనం మాత్రం యూపీలో రిజిస్ట్రేషన్ అయి ఉంది.ఒడిశా నుంచి యూపీకి గంజాయి తరలిస్తున్నారని హక్కు సమాచారం అందడంతో ఈగల్ టీమ్ అప్రమత్తమైంది.



## ఆయిల్ పామ్ సాగుతో అధిక లాభాలు

వ్యవసాయ సహాయ సంచాలకులు సంగీత లక్ష్మి

కేటిద్వాడ్డి, ఆగస్టు5 ( ప్రభాత ఉదయం)నీటి వసతులున్న వ్యవసాయ క్షేత్రాల్లో ఆయిల్ పామ్ తోటలు సాగు చేస్తే రైతులు ఎక్కువ లాభాలు పొందవచ్చని వ్యవసాయ సహాయ సంచాలకులు సంగీత లక్ష్మి అన్నారు. మంగళవారం కేటిద్వాడ్డి మండల కేంద్రంలో రైతు నేస్తం కార్యక్రమంలో భాగంగా ఆయిల్ పామ్ పంటలో యాంత్రికరణ పై జిల్లా ఉన్యాసవన అధికారి అశ్వర్ అధ్వర్యంలో రైతులకు అవగాహన కార్యక్రమం నిర్వహించారు. ఈ సందర్భంగా ఆమె మాట్లాడుతూ...ప్రభుత్వం ఆయిల్ పామ్ సాగు చేసే రైతులకు మొక్కలు, డ్రిమ్ పరికరాలు సబ్సిడీపై అందజేస్తోందన్నారు. ఆయిల్ ఫామ్ సాగుకు తక్కువ పెట్టుబడి అవసరమవుతుందని, ఇతర పంటలతో పోలిస్తే నీకర లాభాలు ఎక్కువన్నారని. ఈ కార్యక్రమంలో కేటిద్వాడ్డి ఏఓ వై.రాజబర్హన్ రెడ్డి, హార్దికల్పర్ ఆఫీసర్ మహేష్, వ్యవసాయ విస్తరణ అధికారులు లావణ్య,కిరణ్,ప్రీతి,ప్రియాంక,మమత,జ్యోతి అలాగే రైతులు పాల్గొన్నారు.

## ప్రగతి నిర్మాణ పనులను పర్యవేక్షించిన జిల్లా కలెక్టర్

మక్తల్,05, (ప్రభాత ఉదయం), మక్తల్ నియోజకవర్గంలో కొనసాగుతున్న ప్రగతి నిర్మాణ పనులను మంగళవారం జిల్లా కలెక్టర్ సిక్తా పట్నాయక్ పర్యవేక్షించారు. మక్తల్ సమీపంలో 916/2, 917/2 సర్వే నంబర్ లోని పదెకరాల ప్రభుత్వ స్థలంలో రూ. 34 కోట్ల వ్యయంతో చేపట్టిన 150 పడకల ప్రభుత్వ ఆస్పత్రి నిర్మాణ పనులను ఆమె పరిశీలించారు. నిర్మాణ పనులు విల్డర్ దశలోనే ఉన్నాయని, పనుల్లో వేగం పెంచాలని ఆమె సూచించారు. మైల్డ్ స్టోన్ ప్రకారం నిర్మాణ పనులు త్వరగా జరగాలని అదేశించారు. ఆస్పత్రి భవన నిర్మాణ సమూహా ఫ్లాన్ ను ఆమె పరిశీలించారు. అనంతరం కృష్ణా మండల కేంద్రంలో రెండు ఎకరాల ప్రభుత్వ స్థలంలో రూ.156 లక్షల నిధులతో కొనసాగుతున్న ప్రభుత్వ ప్రాథమిక ఆరోగ్య కేంద్రం నిర్మాణ పనులను సైతం కలెక్టర్ పరిశీలించారు. ప్లాస్టరింగ్ దశలో ఉన్న పి హెచ్ సీ భవనం లోపల కొనసాగుతున్న మెడికల్ ఆఫీసర్ గది, స్టాఫ్ రూమ్, ఫార్మస్, ఇమ్మ్యునైజేషన్ గదులను చూశారు. నిర్మాణ పనులు ఎప్పుడు పూర్తవుతాయని సంబంధిత అధికారులను కలెక్టర్ ప్రశ్నించగా మరో మూడు నెలల్లో నిర్మాణ పనులు పూర్తవుతాయని వారు తెలిపారు. పిహెచ్ సీ చుట్టూ ప్రహరీ నిర్మాణం ప్రతిపాదనల్లో ఉండా లేదా? అడిగి తెలుసుకున్నారు. జింకల పార్కు ఏర్పాటు కోసం మూడే మల్ శివారులో ప్రభుత్వ స్థలాన్ని అటవీ శాఖ అధికారులకు అప్పగించారా ?లేదా ? అని రెవెన్యూ అధికారులను అడిగిన కలెక్టర్ వెంటనే అప్పగించాలని అదేశించారు. ఈ కార్యక్రమంలో ట్రైని కలెక్టర్ ప్రణయ్ కుమార్, టీజీఎంఎస్ఐబిడీసీ ఈ ఈ యోగిపాల్, డి.ఈ. కృష్ణ మూర్తి, ఏ.ఈ. సాయి మురారి, మక్తల్, కృష్ణా తహసీల్దార్ సతీష్ కుమార్, శ్రీనివాస్, ఎంపిడిఓ రమేష్ కుమార్, రెవెన్యూ అధికారులు పాల్గొన్నారు.

